

త్రోలిబిడ్డ

తాత కృష్ణమూర్తి గారు వి. ఏ. యల్. టి.

కాపురానికి వచ్చిన మూడేళ్ళదాకా నాతప్పీదు లోనే ఉంచుకోగలిగాను లక్ష్మిని. అన్ని విషయాల లోను నాయిష్టప్రకారమే నడుచుకునేది... తుదకు బట్టకట్టులోను, తలదువ్వుకోవడంలోను సహా! నన్ను గురునిగా, హితునిగా, దేవునిగా భావించి ప్రేమించి పూజించేది. నావద్ద యేసంగతి దాచేదికాదు. నాసలహాకు వ్యతిరేకంగా ఏపని చేసేదికాదు. నాలో ఉండే లోటుబాట్లుకూడా ఆమెకళ్ళకు సుగుణాలు గానే కనిపించేవి కాబోలు! అట్టి ఆమాయికపు స్నేహం, అగాధమగు ప్రేమ, లభించినందుకు ఎంతో గర్వంగా ఉండేది నాకు. నాయిష్టాని కనుగుణ్యంగా నవీననాగరికత ననుసరించి ఆమె తనరూపంలోను, నడవడికలోను, అభిప్రాయాలలోను చూపుతూ వచ్చిన మార్పునకు వెర్రసంతోషంతో నాట్యం చేసేది నాహృదయం. పల్లెటూరిపిల్లను పాశ్చాత్యబాలిక వలె తయారుచేయగలుగుతున్నందుకు నాలోనేను మురిసిపోయేవాడిని. బంధువులు, యిరుగుసూరుగు వాళ్ళు మమ్ముచూసి ఆక్షేపిస్తారనికాని, ఆయిష్ట పడతారని కాని భయపడేస్వభావం కాదునాది. వంకపాపిట, వాలుజడ, వాయల్ జాకెట్లు, లేనుచీ కలు, కొప్పుపిన్నలు, మళ్ళుల్లోపిచ్చర్లు, రేడియమ్ రిస్టువాచి, అన్నీ ఆమె సహజసౌందర్యాన్ని ద్విగుణీ కరిస్తున్నట్లు తోచేది నాకు. కుచ్చెళ్ళకు చాలని ఉప్పాడవంచ, ఒంటినిండాపనుపు, నుదుట దబ్బంత కుంకంబొట్టు, మధ్యపాపిట, మెట్టకొప్పు, చాలీచాలని ముతకకవీక, అందెలు, మట్టెలు, వెండివడ్డాణం, వీటితో సంతృప్తిపడవలసిన చనువులేని పూర్వాచార పరాయణులగు అనాగరికస్త్రీలకు లక్ష్మినిచూస్తే బహుశః యీర్ష్యవలన గిట్టేదికాదేమో! వాళ్ళలో వాళ్ళు గుసగుసలాడుకునేవారు.

రోజుకురోజును నూతనశోభతో వికసితూఉన్న ఆమెఅందం, తెలితేటలు, నాజూకు, అన్నీ నాతప్పీదు యొక్క ఫలితమేకదా అని బలే గ్రరాగా ఉండేది

నాకు. నూతనయావనావేశాలతో, ప్రణయానురాగపల్లపాలతో మాధుర్యానుభవాలతో, మాదాంపత్యజీవిత మొకయెడలెగని యింపైనకలవలె పరిణమించింది ఆమూడేళ్ళూ! నీలిమాకాళనిర్మలత్వంలో, చుక్కల తళతళకాంతులలో, చంద్రుని చల్లదనంలో, పువ్వుల మత్తువాసనలలో, పక్షుల కిలకిలప్పునులలో, సృష్టిలో యెటుచూసినా, దేనిసర్థంచేసుకున్నా, అంతా ప్రేమమయమై, సౌఖ్యప్రదమై, మనోహరమై విశదపడేది మాఉభయలకూ.

ఇంతలో హఠాత్తుగా లక్ష్మిలో ఒకవింతమార్పు ప్రత్యక్షమైంది. ఆమె శరీరావయవాలలోనే క్రమంగా యేవో మార్పుపొడగట్టింది. ఒళ్లు నీరుపట్టి నిగనిగ మెరిసేది. ఇదివరకు వదులుగానేఉండినరవిక లిప్పుడు బిగువై పిటపిట లాడేవి. బుగ్గలు బలంగా ఆరోగ్యంతో తళతళలాడేవి. చెంచుచేరడేసిగాఉన్న దాని విశాలనేత్రాలు అంతకంతకు చిన్నవిగా అవుతున్నట్లు తోచేది నాకు. నడకలో యెప్పటివరుకుత్కి ఒక నాజూకైన వొయ్యారం యేర్పడింది. స్వరం మరిపోయి నూతనమాధుర్యంతో వింతగా వినబడేది ఆమెమాట. ముఖంలో బాల్యచాపల్యం, కొంతెంతనం పోయి ఒకవిధమైన గాంభీర్యం స్థిరపడింది. పద్దెనిమిదేళ్ళజవ్వని పాతికేళ్ళప్రాధవలె కనిపించేది. పూర్వపు యావనగర్వం, సునుస్థిగు, పెంకెనవ్వు, ప్రణయకోపం, అన్నీ మాయమై చిత్రంగా మరిపోయింది లక్ష్మి. నెలతప్పి, నెలలు గడచినకొలది, యెన్నో త్రోత్తెసంగతులు అనుభవనికీవచ్చి, ఆశ్చర్యంతో, భయంతో, ఆనందంతో బెడరుపాట్లుపడేది ఆమె హృదయం. ఏవో దీర్ఘాలోచనలో మైమరచి ఉన్న దానివలె పరధ్యానంగా చూసేది అప్పుడప్పుడు నావేపు. ఏమీ అర్థంచేసుకోలేక పిచ్చిపిచ్చి ఊహలతో మెదడు వేడెక్కించుకొని బాధపడేవాడిని నేను.

మగవాడి బుద్ధి, శరీరంకూడా మందంగా పెరుగుతాయి... ఎంత కృషిచేసి పెంచినావరే. ఆడదాని

ప్రకృతివేరు. శరీరావయవపరిపక్వంతో జీవితానుభవాలు త్వరలో ఆమె కవగాహమైనట్లు పురుషుడి కన్నడూ కాజాలవు. సృష్టిలో స్వభావసిద్ధంగా ఉన్న యీ భేదాన్ని గమనించక, ఆమెలో అప్పుడప్పు డాకస్మికంగా జనించే మార్పులకు విస్మయం పొంది, ఆర్థంచేసుకోలేక, ఆనందర్థంగా ప్రవర్తిస్తాడు పురుషుడు.

“లక్ష్మీ! ఎందుకూ నీ కీడిగులు? ఎప్పుడూ ఏదో ఆలోచిస్తున్నట్లు ఉంటావేమి? కోపమో, విచారమో, భయమో, యేదో నీ హృదయాన్ని వీడిస్తూ ఉంది. చెప్పవూ నాతో?” అని మీద చెయ్యివేసి ప్రేమతో నెమ్మదిగా అడిగాను ఒకనాడు.

లక్ష్మికి అవి బలవుతోజాలు. ఏడోనెలలో పుట్టింది వారామెను తీసుకోపోయినపిమ్మట, మళ్ళీ నెలలు నిండేవరకు నాకామెను చూడడానికి అవకాశం చిక్కలేదు. సాయంత్రం తోటలో చల్లగాలికి కూచున్నాం ఎత్తుగా ఉన్న పచ్చిక తిన్నెమీద. పూల మొక్కలమీదగా, కమ్మనివాసలతో, బరువుగా, మందంగా, హాయిగా వీస్తూఉంది జ్యేష్ఠమాసపుమబ్బుగాలి. సూర్యాస్తమయమై ఆరగంటుకు వైగా కావచ్చింది. ఆకాశంమీద అక్కడక్కడ చెదరి దూదిపప్పులవలె గాలికి ఊగులాడే తెల్లనిమబ్బులు సంజకాంతిలో వింతవింతరంగులతో రమ్యంగా కనబడుతున్నాయి. ప్రకృతిశోభతిలకిస్తూ యిట్లాకూచున్నప్పుడు తన్నుతా మరచిపోగల స్వభావం లక్ష్మిది. దూరంగా కనబడే నీలికొండలను, చిత్రవిచిత్రాకారాలతో పరుగులెత్తే మేఘాలను, విరగబడి నవ్వుతున్నట్లు గలగలధ్వనులతో గాలికి ఊగులాడే చెట్లను, బారులుతీర్చి కిలకిలారావంతో యెగిరే పక్షులను, ఒడ్డునవిరిగి నురగులుజమ్మే సముద్రపుతలలను పరీక్షిస్తూ గంటల కొలది కూచోమంటే విసుగులేదు దానికి. వెర్ర ఆనందం!

చేతిమీద గడ్డం ఆనుకొని, ఆకాశంవేపు దృష్టినిగిచ్చి, గాలికి తోలగిపోనున్న పైటనైనా సర్దుకోక, బొమ్మవలెకూచున్నలక్ష్మి నామాటలకు కొంచెం

అదరిపడి తిరిగిచూసింది నావేపు. మోచేతివరకూ ఉన్న దానిగాజులు కొంచెం ఘులుమున్నాయి.

కొంతసేపు అట్టేచూసి నాకళ్ళలోకి, మెల్లగా నవ్వుతూ, “...దిగులుపడినదానివలె కనిపిస్తున్నానా? ...లేదే! —” అని తల ఊచింది.

“ఇంకో నెలడేళ్లపాటైనా మనని స్వేచ్ఛగా విడిచిపెట్టక అప్పుడే యీ గొడవొకటి తెచ్చిపెట్టి నాడా దేవుడు?” అని గొణిగాను నిట్టూర్చుతో.

ఆమాట నేరకపోయి, నోరువిడిచి యేదో ఆనాలోచితంగా అన్నాను గడ్డితిని. లక్ష్మికి మనసువోచ్చి తీక్షణంగా చూసింది నావేపు. కోపంతో ముఖం యెఱ్ఱజేసి వణుకుతున్న పెదవులతో దెబ్బలాడింది నాతో. పొటునుమాటలాడి యెత్తివోడిచింది. ఉద్రేకం అణచుకోలేక చివరకి యేడ్చింది.

నిష్కారణంగా ఆమెమనసు కలతపరచి, నా మనసు కలతపరచుకొని కొనవితో నెత్తిగోతుకున్నట్లయింది నాపని. బుదితక్కువకూతలు కూసినందుకు తగినశాస్తి అయిందినామ! చీనాట్లతో నెత్తివొచ్చింది. నావంటి తెలివిహీను డీభూప్రపంచంలో యెవడూ ఉండడని విశదమయింది. నా ఉన్నతవిద్యయొక్క ప్రయోజనం, నా తెలివితేటల గర్వం, నా లోకానుభవజ్ఞానం, భర్తాగ్రాహికారం, వయసు పెద్దరికం, అన్నీ మట్టిలో గలసి, నన్ను నేలకీడ్చి ఓడించి, ఆవమానపరచి కనితీర్చుకున్నాయి.

ఔను! భార్యను ప్రీయురాలుగా మాత్రమే యెరిగి ప్రేమించి, ఆమె హృదయమును హరించి, ఆమెలోగల స్వభావసిద్ధమగు సంతానకాంక్ష నర్థము చేసుకొనలేనిమూర్ఖుడు భర్తత్వం వహించడానికి అర్హుడుకాడు! మాతృత్వంలో ఉండే మహిమ, మా తృప్తేమలో ఉండే ఔన్నత్యం, స్వారత్యాగం, ఆనందం, యేదీ తెలుసుకోలేని బుద్ధిహీనుడు నోటికి వచ్చినట్లు వదరినప్పుడు చీవాట్లు తగలవలసినదే!

“...ఇదా మీరు మీ కడుపున పుట్టబోయే బిడ్డకు చూపవలసిన సన్మానం? ఒక స్నేహితుడు కాని, పెదమనిషికాని యింటికివస్తే ఎంతో మర్యాదచేసి గౌర

విస్తారే! మీ రక్తంలో రక్తం, ప్రాణంలో ప్రాణం అయిన యీ నోచరగని శిశువుకు యిదా మీరిచ్చే ఆహ్వానం?... ఇంకా కొంతకాలం నాకు బిడ్డలు కలగకుండా ఉంటే, మీకు సౌఖ్యంగా, సదుపాయంగా ఉండేదికాబోలు పాపం! తండ్రితనం వహించడానికి ఉత్సాహం లేనివాళ్లు పెనిమిటితనం చెలాయించడానికి సిద్ధపడకూడదు.”

లక్ష్మీధోరణి చల్లారేటట్లు కనబడలేదు. పశ్చాత్తాపంతో తలవంచుకొని, బదులు పలకకుండా కూచున్నాను, నన్ను నాలో తిట్టుకుంటూ. ఆమెకు గర్భం వచ్చిందని నాకణుమాత్రమూ అయిష్టత కలగలేదన్నదూ. ఎందుకో గర్భంగా, బలే సంతోషంగా, కొంచెం భయంగా ఉండేది, ఆవిషయం తల్చుకున్నప్పుడల్లా. కాని, అంతచిన్నయీడున తల్లిదనం వహించడం ఆమె కంతగా మనస్కరించదేమో అన్న శంక మాత్రం ఆప్పుడప్పుడు కలిగేది నాకు. దాని దిగులు చూపులు, పరధ్యానంచేట్లు, ముఖవైఖరి కనిపెట్టి ఆట్లు దురభిప్రాయపడ్డాను.

“లక్ష్మీ! నే నేదో అజాగ్రత్తగా పొరబాటు మాట అనినందుకేనా నీకీ దురహంకారం? బిడ్డలంటే నాకుమాత్రం ముచ్చటలేదా? నామాటలకు విచారేతారం తీసి నన్ను నిందించడం న్యాయమేనా? చూడవూ నావేపు? — చా, కళ్ళంట నీళ్ళే!...”

క్షమాపణవేడుకొని ఎన్నెన్ని విధాలుగానో బుజ్జగించిన పిమ్మటకాని, ఆమెహృదయంలో రేగిన కల్లోలం ఆణగలేదు. దుఃఖం ఆపుకోలేక ఆమె బొటబొట కన్నీరు కార్చినప్పుడు, నిజంగా నామీద నాకే అసహ్యంవేసింది, “పశువులవలె ఇంగితజ్ఞానం లేకుండా ప్రవర్తించానే!” అని.

పురిటిరోజులు సమీపిస్తున్నకొద్దీ, లక్ష్మీకి తిన్నగా నిద్రవట్టేదికాదు. బడలిపోయిన ఏనుగుగున్నవలె మేనిషి భారంగా నడిచేది, ఆయాసంతో. మొగం వాడిపోయింది. నేడో రేపో అని నిమిషాలు లెక్కపెట్టేది వాళ్ళ అమ్మ.

“నేనిక్కడ ఉండడం అవసరమని నువ్వు గట్టిగా చెప్తే, మరో పదిరోజులకు సెలవుదరఖాస్తు పంపుతాను.” అన్నాను లక్ష్మీతో ఒకనాడు.

“అక్కలేదు. మీరు వెళ్లండి” అన్నాది, చదువుతున్నపుస్తకం ముయ్యకుండానే.

“అయితే రేపుఉదయమే నా ప్రయాణం..... ఏమిటాపుస్తకం?”

పుస్తకం మూసి, బల్లమీద పడేసింది. “ఇదేదో మాసపత్రిక. నిన్న మంత్రసాని నన్ను చూడడానికి వచ్చినప్పుడు, ఆమెచేతిలో ఉంటే అడిగిపుచ్చుకున్నాను. పురిటికథలు, బాలింతలముచ్చట్లు, శిశువైద్యం, మొదలయిన విషయా లెన్నో ఉన్నాయి, యీ పత్రికలో. మంచి మంచి తమాషా కథలున్నాయి. ఆన్నట్టు, ‘సంజనిద్రప్రసవ’ మంటే యేమిటి కథ? చదివానుకాని నాకు తిన్నగా తెలియలేదు.”

“అది కొన్నికొన్ని దేశాలలో ఇప్పుడమలులో ఉన్న పురిటివైద్యం. “డెవైలట్ స్లీప్ మెటర్నిటీ” అంటే, నోప్పులు తెలియరాకుండా పురుడుపోసుకోవడం అన్నమాట.” అని టూకీగా చెప్పడం ప్రారంభించాను. “నోప్పులు ప్రారంభించగానే చూలాలను నిశ్శబ్దంగా ఉన్న ఒకగదిలో పడుకోబెట్టి, చేతిమీద ఒకానొక ఔషధం ఇంజెక్షన్ చేస్తారు. వెంటనే ఆమెకు మత్తెక్కి నిద్రవస్తుంది. ఆదొక చిత్రమైన మత్తునిద్ర. పురిటినోప్పలబాధ యేమీ తెలియదు. కాని నోప్పులు ఆగిపోవు. అవసరమైనయడల ఆమెను తట్టి లేపవచ్చును. మాట్లాడవచ్చును. ఆహార మియ్యవచ్చును. ఔషధప్రభావం పడలిన పిమ్మటమాత్రం ఆమెకు ఏసంగతీ జ్ఞాపకం ఉండదు. మందుమత్తులో ఉన్నంతనేపూ ఆమె కలలో ఉన్న దానివలె ప్రవర్తిస్తుంది. పురిటిగదిమాత్రం నిశ్శబ్దంగావుండాలి. పెద్దపెద్దధ్వను లేవీ వినరాకూడదు. గదిలో వెలుతురుకూడ అంతగా ఉండకూడదు. సంజచీకటివలె గుడ్డివెలుగుమాత్రం ఉంటేచాలును. మందుధనరు తగ్గి, చూలాలకు మెలకువ వచ్చి

నప్పుడల్లా తిరిగి ఇంజెక్షన్ ఇస్తూఉండాలి. ఎక్కువ సేపు కష్టపడేస్త్రీకి పదిపన్నెండు ఇంజెక్షన్లవరకు అవసరం పడవచ్చును. నిపుణురాలైన లేడీడాక్టర్లు, ఓఫ్ఫీసల వంత్రిసాని, —వీరిద్దరికిమించి యితరులెవరూ పురిటిగదిలోనికి రాకూడదు. ప్రసవమైనకొంతసేపటికికాని తల్లికి పూర్తిగా తెలివిరాదు. ఆప్పుడామె తనబిడ్డను చూచుకొని ఆశ్చర్యపడుతుంది, 'నిజంగా నేనే ప్రసవమై కన్నానా?' అని."

"అయితే, ఎంతో భాగ్యవంతులైన స్త్రీలకుకాని యిట్టి వైద్యసౌకర్యాలు, సామాన్యలకు లభించవనుకుంటూ. మన హిందూదేశంలోకూడా ఎక్కడైనా యీవైద్యం చేస్తున్నారా డాక్టర్లు?" అని అడిగింది లక్ష్మి.

"ఎక్కడో ఒకటిరెండు బస్తీలలో చేస్తున్నారు కాని మనదేశంలో ధనవంతులకుకూడా సంజనిద్ర ప్రసవమంటే యేమిటో తెలియదు. మనబోటిసామాన్యలసంగతి మరివేరే చెప్పకోవక్కరలేదు." అన్నాను నిట్టూర్పుతో.

ఒక్కక్షణం ఊరుకొని, "అభాగ్యదేశం!" అన్నాది లక్ష్మి.

మర్నాడు రెయిలుకు వెళ్లేముందు లక్ష్మిపద్ద సెలవు దీనుకున్నప్పుడు కొంచెం చెతులు వణికాయి నాకు. తలలో మహావిపరీతమైన పిచ్చిపిచ్చిఊహలన్నీ చెలరేగి ఏదో దిగులుతో గుండె బరువెక్కింది. "ఈ పురిటిగండం గడచి, మల్లీ నాలక్ష్మి ప్రజలలో పడుతుందో లేదో? మా యిరువురికీ యివే కడసారి చూపులు కాబోలు?...కాని, లోకంలో ఎందరు ముఖంగా ప్రసవమవడలేదు? లక్ష్మియడలమట్టుకు దేవుడెందు కన్యాయం చేస్తాడు?...ఇంతకూ విధి వ్రాత యెట్లాఉందో? ఏవట్లాపరిణమిస్తుందో?..." అని పరిపరివిధాల పోయింది నామనసు. తిన్నగా నిద్రపట్టుక రాత్రివచ్చిన పాడుకలలన్నీ తిరిగి జ్ఞాపకం వచ్చాయి. ముందెప్పుడో లక్ష్మి అనుభవించున్న పురిటిసోప్పలభాగ్యంకంటే దుస్పృహంగా పరిణమించి దానిమిషంలో నాస్పృహయవేదన. ఎవరిమనసులో

ఉన్నభయాలు వారు గుప్తంగా జీర్ణించుకుంటూ, లేనిచైర్యం తెచ్చుకొని, ఒకరికళ్లలో కొకరం నిదానంగా చూచుకుంటూ మెల్లగా నవ్వుకున్నాం, కష్టం మీద విడబడుతూ.

కాని చిత్రం! పురుడువచ్చినపడకొండోరోజున, మల్లీనేను లక్ష్మిని చూచినప్పుడు, నాకామె ముఖంలో ప్రత్యక్షమైన ఆనందకాంతులలో ప్రసవవేదనల స్మృతిచాయలైనాగోచరించలేదు. 'నిజంగా యీమె పురిటిసోప్ప లనుభవించిందా?' అన్న సందేహంకలిగింది నాకు. అట్టి సంతోషంతో, మంచహాసంతో, మాతృగర్వంతో ప్రకాశించి దామెవదనం! ఒంటి నిండాపనుపు, కళ్ళకు కాటుక, వైటకొంగుతోబిగించిన నడికట్టు, అన్నీచూసి "ఈబాలితరాలు నాలక్ష్మీనా?" అని ఆశ్చర్యపడ్డాను. నులకమంచం మీద పక్కకు ఒత్తిగిలి, బిడ్డను రొమ్ముకానుకొని పాలిస్తూవుంది. నారాక కనిపెట్టి, ముఖం కొద్దిగా యెత్తిచూస్తూ, "రండి." అంది మెల్లగా నవ్వుతూ.

మంచందగ్గర నిలుచుని, వంగి, నిద్రపోతున్న పిల్లడిని బాగా పరీక్షించాను.

"ఏం?...బాగున్నాడా?...ఎవరిపోలి కని మీఅభిప్రాయమో చెప్పండి. "అన్నాది ఉత్సాహంతో.

"అప్పుడే ఎట్లా తెలుస్తుంది ఎవరిపోలికో?" అంటూ పున్నన నవ్వేను.

"తెలియదూ?...నిదానించి చూడండి! ఆ నల్లని ఉంగరాలజుట్టు, ఆ పొడుగైన నేళ్లు, ఆకళ్ళు, ఆముక్కు,—అన్నీ నావే! ఒక్కగడ్డంమాత్రం మీది. మీవలెనే పొడుగుగా వుంటాడనుకుంటూ."

ఏఅవయవంకూడా యింకా స్ఫుటంగా యేర్పడని ఆపసికందులలో అప్పుడే యిన్నిలక్షణాలెట్లా కనిపెట్టిందో ఆమెకే తెలియాలి. నాదృష్టికి నిజంగా పసిబిడ్డలందరూ రూపంలో ఒక్కమోస్తరుగానే ఉంటారు—మెత్తని గులాబీరంగు మాంసం బొమ్మలు!

కాని, ఆనందంతో నులుకుతూ, బిడ్డను ఒళ్ళంతా నిమిరి, ప్రతి అవయవం ప్రేమతోతొక్కి, నాకు

చూపిస్తూ, ఎన్నెన్నివిధాలుగానో వర్ణిస్తుంది లక్ష్మీ. “ఈ చిన్ని మొగం నాపోలిక కాదేమో చూడండి మరి? అంటూ వాడిబుగ్గను తనబుగ్గచేర్చిరాస్తూ ముద్దుముద్దుగా నవ్వుతుంది. ఆమె ప్రపంచమంతా ఆబిడ్డే!

మూడేళ్లు శ్రమపడి లక్ష్మీస్వాదయంలో నేను స్థాపించుకున్న ప్రణయరాజ్యమంతా మూడునెలలలో తనస్వాధీనం చేసుకున్నా డాబాలుడు. పూర్తిగా మారిపోయింది లక్ష్మీ. వెనుకటి రూపమే కాదిప్పుడు. ఆకునంటుకొని ప్రాకే పురుగు తన శరీరం ఎదలి, రంగురంగుల రెక్కలదాల్చి, రమ్యమైన సీతాకోకచిలుక గా మారి, పక్షివలె యెగిరినట్లు బిడ్డతల్లి కాగానే అత్యద్భుతంగామారిపోయింది లక్ష్మీ. జీవితార్థం తెలుసుకున్న జ్ఞానివలె దివ్యతేజంతో వెలుగొందేది ఆమెముఖం. గంభీరంగా ప్రకాశించే వామకళ్లు. స్వార్థరహితమై, సిగ్గరమై, అగాధమై, జీవితాశయాలను తారుమారొనర్చగల మాతృప్రేమలో ఉండే రహస్యమహిమంటే యెట్టిదో కొంతపరకప్పుడు విశదపడింది నాకు. స్త్రీకి తల్లిదనం ప్రసాదించి ప్రేమతత్వ మామె కర్మగుణులట్లు చేయగలుగుతున్నందుకే పురుషుడు గర్భవడవచ్చునేమో అనితోచింది.

బిడ్డసంరక్షణనుగూర్చి తన తిండి, నిద్ర, రూపం, ఆరోగ్యం, నాగరికత—అన్నిటిని ధారపోస్తున్నా, యింకా తృప్తిరీతమండాఉంది లక్ష్మీకి. దానివద్ద బిడ్డను అట్టేనేపు విడిచిపెట్టి ఉండడానికి యిష్టపడదు దానిమనసు. దాని, తండ్రి, తల్లి, గురువు—అన్నీ తానేనంటుంది.

ఎత్తుకోమని పిలవడిని వాళ్ళమ్మ చేతి కందిస్తూ, భద్రంగాపట్టుకోమని చిన్నపిల్లలకు చెప్పినట్లు చెప్తుంది. “పదిలమే, అమ్మా! మెడకింద చెయ్యి వెయ్యి, జాగ్రత్త—”

నవ్వుతూ ఆవృద్ధురాలు, “బౌనమ్మా! నేనేమైనా బిడ్డలనెత్తుకోవడం యెరుగుదునా మరి? ” అంటుంది, అబ్బాయినందుకొని యెగరనేస్తూ.

లోకంలో యింకెవరిబిడ్డలూ తనకొడుకుంత చక్కనివాళ్లు, బుధిమంతులు, చురుకైనవాళ్లు కారం

టుంది లక్ష్మీ. ఇప్పుడింకా యేదాదిదాటి మూడునాలుగు నెలల వాడేకాని, యిల్లతీసి పందిరివేస్తున్నాడు పిల్లడు. తప్పటడుగులు వేసుకుంటూ, చురుకుగా నడవబోయి పడుతూ లేస్తూ, యిల్లంతా చక్కచెడుతూ ఉంటాడు! ఎక్కడా ఒకచోట కాలునిలవదు వాడికి. ఒక్కక్షణమైనా చేతులు పనిలేకుండా విశ్రాంతి కోరవు కాబోలు; ఏదో పాడుపని చేస్తునేఉండాల్సి. ఎక్కడెక్కడ యేయేగదులలోఉన్న ఉప్పులు, పప్పులు, అన్నీ పిడికిళ్ళతో పారబోయ్యడం; అద్దాలు లాంతర్లు, పతాలు, కాఫీకప్పులు, గాజుబొమ్మలు చేతితో సాధ్యంకానప్పుడు కర్రతోనైనా తంటాలు పడి పగలగొట్టడం; బిందెలలోను, చెంబులలోను ఉన్ననీళ్ళు నేలదిమ్మరించి యిల్లంతా వరదచెయ్యడం; దేవుడిసీతంమీదెక్కి, విగ్రహాలను తిరగదోసి, పూజాద్రవ్యాలను విరజల్లడం; భోజనాలప్పుడు అందరివిస్తళ్ళమీదికి యెగబడి అల్లరిచెయ్యడం; పెంపుడు కుక్కను తోకపట్టిలాగి, దాన్ని నానాచికాకు చెయ్యడం; నా వ్రాతబల్లపద్ద నిల్చుని చేతికందిన పుస్తకాలు, కలాలు చిందరవందరగా క్రిందపడవేయడం; తాళంగుత్తులతో ఆడుకొని, యేమూలమూలలనో గంటనేపు వెడికినా మళ్ళీ అవిమాకు దొంగనటు బిసిరివేయడం; పిల్లికూసల నెత్తుకోబోయి వాటి చేత రక్తులుతని యెడవడం; చేతికిచ్చినబిస్కెట్ ముక్కను కాకి తినిపించాలన్న సరదాతో పెరటివేపున్న మెట్లమీదికి నూటికీచీటికీ పరుగెత్తడం; తల్లి జడవేసుకుంటూఉన్నప్పుడు తలనూసెసీసా, ముసలమ్మ పంటచేస్తూఉన్నప్పుడు నూసెగిన్నె, నేనువ్రాసుకొంటూఉన్నప్పుడు సిరాబుడ్డి ఏమూలనుండో అందుకొని వొలకబోయ్యడం;— ఇట్లాటి అల్లరి పనులు వాడికి నిత్యకృత్యాలు. ఎంతజాగ్రత్తపడినా సరే మడిలోఉన్న ముసలమ్మకు వాడిమూలగోజూ రెండోన్నానం తప్పదు. ఎవరమైనా కోప్పడితే పకపకనవ్వుతూ మీదికొస్తాడు, చేతులుచాచుకుంటూ యెత్తుకోమని.

వాడిఅల్లరికి హద్దులేకుండాఉంది. ఇంట్లో ఎవరి మీదా వాడికి పిసరంతలత్యం ఉన్నట్టుకనిపించదు.

భయం నేర్పడానికి అప్పుడప్పుడు నేను కల్లెరజేసి, ముఖం గంభీరంగాపెట్టి, లేనికోపం తెచ్చుకుని గద్దించబోతే కిలకలనవ్వుతూ చనువులో మీదపడతాడు. అప్పుడప్రయత్నంగా నాకుగూడా నవ్వొచ్చి, అమాంతంగా వాడినేత్తుకొని బుగ్గలు కందేటట్లు ముద్దులాడవలసివస్తుంది. వాడికి భయభక్తులు బోధించడానికి నేనుపడే శ్రమదమాలన్నీ బూడిదలోపోసిన పన్నీ రువలె ఎందుకూ అక్కరకురాకుండాఉన్నాయి. మీదుమిక్కిలి లక్ష్మీకూడా వాడిపక్షమేవహిస్తుంది. వాడితోపాటు తనూ చిన్నపిల్లగామరిపోతూఉంది. వాడెట్టి పాడుపనులు చేసినా, ఎంత అల్లరిచేసినా దానికి ఆనందమే! ఇద్దరూ ఒకటై నన్ను ధిక్కరిస్తున్నారు.

ప్రాద్దస్తమానం వినుగువిరామం లేకుండా పిల్లడితో ఆడుకుందుకు ముచ్చటపడుతుంది లక్ష్మీ. ఇంగ్లీషు పుస్తకాలు, హిందీచదువు, లేసుకుట్టు, ఊలుఅల్లికలు, అన్నీ మూలపడేసింది. పిల్లడు ఉయ్యాలలో నిద్రపోతూవున్న ఆనాలుగునిమిషాలకూడా వాడికిసంబంధించిన వ్యాపకమే యేదోకల్పించుకొని కాలక్షేపం చేస్తానంటుందికాని, నాఊసు తలపెట్టదు. ఖరీదైన రంగురంగులగుడ్డలన్నీ తెప్పించి పీలికలుగా చించి చిన్నచిన్నచొక్కాలు, లాగులు, రుమాళ్లు కుడుతుంది. లేదా శిశుసంరక్షణ విధానం బోధించే పిచ్చిపిచ్చి పుస్తకాలన్నీ చదువుతూకూచుంటుంది. లేదా ఇంగ్లీషుకేటలాగులన్నీ తిరగవేసి రబ్బరుబొమ్మలు, పిల్లల ఆటవస్తువులు, అన్నీ ఒకబాటితా తయారుచేసి వాటిని తెప్పించమని నాప్రాణాలుతీస్తుంది. తనతో పాటు నేనుకూడా అబ్బాయివిషయమై తగినశ్రద్ధ

తీసుకోవడంలేదని సాధిస్తూ ఉంటుంది వైపెచ్చు. మనభాష వాడికి నేర్పడానికిబదులు వాడిభాషే తను నేర్చుకొని యేమిటో అల్లిబిల్లిగా మాట్లాడుతుంది వాడితో. ఒక్కొక్కప్పుడు వాళ్ళసంభాషణ వింటూవుంటే ఒక్క ముక్కకూడా తిన్నగా తెలియక తెల్లమొహంపేసుకొని నిల్చోవాలి నేను.

ఒకనాడు వాడెందుకో ఏడుస్తూఉంటే బుదిరిద్దామని వెళ్ళి "ఏం కావాలమ్మా ?" అని నెమ్మదిగా అడిగాను.

"బూతు !" అని గదివేపు వేలుచూపించి మళ్ళీ యేడ్చాడు.

"ఏమిటంటాడు ?" అన్నాను లక్ష్మీవేపు తిరిగి.

"వినలేదూ?... ఓ జత తెచ్చిపెట్టండివాళ్."

"బూతులా ?" అన్నాను నిరాంతపడి.

"అవును." అన్నాది విరగబడి నవ్వుతూ.

"అంటే ?"

"జోళ్ళు ! ఆమాత్రం తెలుసుకోలేదూ ? బూట్లు, బూట్లు అని స్పష్టంగా పలకగలరా యేమిటి చంటి. పిల్లలు? ఎక్కడినుండో తెచ్చి మీ కాన్వనజోళ్ళలో ఆడుతూవుంటే వాటినిలాక్కొని గదిలో దాచేశాను. అందుకూ ఆయేడుపు !"

లక్ష్మీసమాధానం విని నాలోనేను నవ్వుకున్నాను. క్రమంగా అబ్బాయితో లక్ష్మీకి స్నేహం ప్రబలుతూ ఉన్నకొద్దీ, నామీద నిగాతగిపోవడం మొదలయింది. ఇంట్లో యిప్పుడు నాపెద్దరికం యెందుకూ పనికిరాకుండా ఉంది. అంతా వాడిదేపభుత్వం ! లక్ష్మీ, పిల్లడు యేకమై నన్ను తెరమిదిబొమ్మవలె ఆడిస్తున్నారు.

దురాసదవాంఛ

ఎదుగ నేటికె చిట్టితల్లీ !
 యెదుగబోకే కన్నతల్లీ !!
 యెదిగి మృదులత గోలుపోవుచు
 ముదురబోకమ్మా !!!
 ఎల్లకాలం బిటులె ప్రాకుచు
 నింట నవి యివి బోర్లబోయుచు
 'గొట్లు' మనుచును తల్లి కసరగ
 మల్లె లాలుకగ నవ్వుచుండక ||ఎ||

నా దెళ్ల వేంకటరావు గారు బి. ఏ
 ఎత్తుకొని నే ద్రిప్పాచుండగ
 'నత్తతాతా! యనుచు సత ము
 వ్యక్తమధురధ్వను లొనర్చుచు
 చిత్తమలరింపుచు జెలంగక ||ఎ||
 చింతగింజో చిల్లపెంకో
 చిరిగిపోయిన కాగితంబో
 చెంతనున్నది చేతబట్టుచు
 చిదానందంబున రమింపక ||ఎ||